



Minuti tal-laqgħa numru tlieta u sittin (63) tal-Kunsill Lokali tar-Rabat (KLR) li nżammet nhar l-Erbgħa, 17 ta' Mejju 2023 fis-6.30pm fil-Bini Amministrattivi tal-Kunsill, 34, Triq Ingwanez, ir-Rabat.

Preżenti:	Is-Sur Sandro Craus Is-Sur Matthew Chetcuti Is-Sur Nazju Cassar Is-Sa Doris Coleiro Is-Sa Janice Busuttil Is-Sur Anthony Bonello	Sindku Viċi Sindku Kunsillier Kunsillier Kunsillier Segretarju Eżekuttiv
-----------	---	---

63.01	Talba u Qari tal-ittri ta' apoloġija Is-Sindku, l-Viċi Sindku u l-Kunsillieri qalu t-talba flimkien u inqraw l-ittri tal-apoloġija tas-Sur Kris Grech, is-Sur Rudolph Grima u s-Sur Norbert Grech. Dawn ġew skużati b'vot unanimu.	Talba u Apoloġiji
63.02	Konsiderazzjoni u Approvazzjoni tal-minuti tas-seduti numru tnejn u sittin (62). Kienu mehuda b'moqrija l-minuti tas-seduta numru tnejn u sittin u sarulhom xi korrezzjonijiet kif murija fuq il-kopja originali. Il-minuti kienu mressqa għall-vot mis-Sindku, is-Sur Sandro Craus u ssekondati mil-Viċi Sindku, is-Sur Matthew Chetcuti u approvati unanimament.	Minuti
*	Giet temporanjament sospiza l-Agenda għaliex is-Sindku, is-Sur Sandro Craus talab lill-kunsillieri sabiex jisimgħu lis-Sur Buontempo mill-Ordni tas-Santu Sepurklu dwar il-proġett tar-restawr tal-Kappella ta' Duna minn ġewwa. Waqt din id-diskussjoni s-Sur Buontempo spjega fid-dettal il-bżonn urġenti li l-kappella ta' Duna tiġi restawrata. Spjega li fuq ġewwa hemm bżonn ta' intervent urġenti. Hu qal li l-kancell tal-injam jinsab fi stat hażin hafna u kien hemm ir-riskju li partijiet minnu jintilfu. Barra minn hekk l-aktar urġenti huma l-aperturi tal-injam peress li qed jidhol l-ilma u qed jagħmel hafna ħsara lil affreski li hemm. Is-Sur Buontempo qal ukoll li wara li jsir ir-restawr tal-injam imbghad wiehed ikun irid jagħmel id-dawl u jibdel il-madam. Is-Sindku Sandro Craus talab jekk għandomx xi stimi tax-xoghlijiet imsemmija. Is-Sur Buontempo qal li iva stimi hemm u anki rapporti tekniċi diġà hemm lesti. Is-Sindku talab li tali rapporti għandom jintbghatu lill-Kunsill halli b'hekk jiġu diskussi fil-laqgħat li jmiss. Is-Sindku semma wkoll li l-fatt li l-NGOs jistgħu japplikaw għall-fondi apposta riservati għalihom mal-Planning Authority – fil-Fond Għall-Iżvilupp. Is-Sur Buontempo talab li l-Kunsill jgħin f'dan il-proġett ta' restawr. Hawn il-Kunsill qabel unanimament li jgħin u ssemmiet il-possibilità li l-Kunsill jidhol għar-restawr tal-aperturi biex b'hekk tiġi eliminata l-ħsara mill-ilma tax-xita. Il-membri preżenti qablu li dan kollu jiġi diskuss għal darb'ohra meta l-Kunsill ikollu r-rapporti f'idejha u l-figuri wkoll. Dan il-punt ġie eżawrit u l-Kunsill irringrazzja lis-Sur Buontempo. Dan ser bejn is-7:00pm u s-7:45pm.	Sospenzjoni tal-Agenda
63.02	Punti Mill-Minuti	
63.02.01	Issemmiet il-klarifika mitluba mid-dipartiment għall-applikazzjonijiet tal-attivitajiet kulturali Rabat Sacrum u Natalis Notabilis. F'dan l-istadju, is-Sur Nazju Cassar staqsa jekk kemm-il darba ma ninghatawx il-fondi x'se jiġri. Ir-risposta kienet illi l-attività jkollha tiġi ridotta speċjalment dik tar-Rabat Sacrum fejn diġà saru numru ta' laqgħat ma' diversi persuni fil-preżenza tal-kunsillier responsabbli mill-Kultura.	Skema Attivitajiet Kulturali
63.02.02	Is-SE informa lill-kunsillieri illi l-Van li se jahdem bl-elettriku diġà wasal Malta. Dan qed isirulu l-istickers, il-liċenzja u l-GPS. Is-Sindku Sandro Craus semma li diġà bdejna niddiskutu l-punti minn fejn ser jirkbu r-residenti mal-haddiema tal-Kunsill – Stephen? u Marco? Għaldaqstant importanti li din ir-rotta titella fil-laqgħa li jmiss halli wara li jkun hemm qbil bejnietna mmorru għall-publikazzjoni ta' leaflet informativ.	Tender tal-Van li jahdem bl-elettriku
63.03	Approvazzjoni taċ-ċedoli tal-pagamenti numru 347 u tal-Works/Purchase Orders numru 66 Kienet approvata b'vot unanimu iċ-ċedola numru 347 u l-Works/Purchase Order numru 66.	Cedola tal-pagamenti u Works/Purchase Order.
63.04	Mistoqsijiet tal-Kunsillieri	Mistoqsijiet

	Ma kienx hemm	
63.05	Approvazzjoni tal-Work Plan tal-kuntrattur tal-Ġbir tal-Iskart skont kif mitluba mir-Regjun Punent Kien approvat il-Work Plan tal-kuntrattur tal-Ġbir tal-Iskart li talbuhulna r-Regjun Punent li qed imexxu l-kuntratt f'isem il-Kunsilli kollha fi hdan ir-Regjun. Dan se jintbghat lillhom wara laqgħa li saret aktar kmieni l-ġimgħa ta' qabel mal-President, is-Sur Sandro Azzopardi u l-Waste Manager fl-istess regjun. Il-Kunsill insista li jibda jingabar l-iskart b'erba' trakkijiet kif jistipula l-kuntratt u l-work plan kien prodott fuq pjanta b'erba' kuluri rappreżentattivi.	Work Plan tal-Ġbir tal-Iskart.
63.06	Il-qtugh tal-haxix fit-toroq rurali – RLC 208/23 Grass Cutting and cleaning of non urban roads for the Rabat (Malta) Local Council using environmentally friendly materials and practices; triq 'il quddiem. Il-Kunsill Lokali tar-Rabat iddeċieda illi l-offerta pubblika tal-qtugh tal-haxix hażin ma tkunx evalwata għalissa minhabba li hemm diffikulta' biex tinhadem kif kienet ipplanata. Dan minhabba l-fatt li sakemm tkun aġudikata l-periklu jizdied u ma nistghux inhallu aktar żmien għaddej speċjalment Misrah Suffara, Hofret ir-Rizz, Salvatur u Salib. Għaldaqstant se nahdmu billi nġibu stimi ta' toroq li verament hemm il-haxix fihom li qed jostakola l-passaġġ tal-vetturi fl-inhawi rurali tar-Rabat. Hawn is-Sindku semma li l-Kunsillier Nazju Cassar li hadem fiż-żoni b'mod vera tajjeb ikkalkula li 0.60c kull metru naha wahda biss ikun prezz raġonevoli hafna u l-kunsill jigsawdanja b'dan il-prezz peress li l-prezzijiet illum jammontaw għal aktar minhabba li żdiedu l-ispejjeż. Hawn il-Kunsill qabel ma dan kollu.	Ough tal-haxix hażin
63.07	Approvazzjoni tal-hruġ ta' offerta pubblika tar-restawr ta' disgha statwi tat-toroq (budget tal-Kunsill) Il-Kunsill Lokali tar-Rabat approva unanimament il-hruġ tal-offerta pubblika biex isir ir-restawr fuq l-istatwi tal-haġar (ġebel) li hemm fi Triq San Pawl, Triq Santu Wistin u Triq San Franġisk. Tali dokument kien wiehed mal-agenda.	Restawr tal-istatwi tal-haġar
63.08	Approvazzjoni tal-hruġ ta' offerta pubblika biex issir smart bring in site f'Għar Barka bl-ghatjen jinfethu mir-residenti bil-card biss Il-Kunsill Lokali tar-Rabat approva unanimament il-hruġ tal-offerta pubblika biex ikunu installati Smart Bins f'Għar Barka viċin is-Sub Station. Din it-teknoloġija se tippermetti li min imur jarma l-iskart irid bil-fors ikollu smart card biex jiftaħ l-ghatu tal-kontenitur.	Smart Bins f'Għar Barka
63.09	Proċeduri ta' Ingaġġ ġdid ta' Skrivani fi Skala XV full time u talba mis-Sa Fabienne Vassallo biex taqleb full time Kien approvati unanimament il-proposta tal-ingaġġ ta' Skrivani Skala XV u dik li s-Sa Fabienne Vassallo li taqleb minn reduced hours għal full time.	Skrivani
63.10	Restawr tas-Salib ta' San Pawl taż-Żurzieqa mill-Kunsill Lokali tar-Rabat (ghas-spejjeż tiegħu) Il-Kunsill se jġib stima biex jirrikunsidra dan kollu.	Salib fuq iż-żuntier - Restawr
63.11	Inċident minn persuna li waqgħet f'Gherixem - ara ittra ta' Dr Valentino Ma kienetx trattata u se tiġi trattata f'seduta oħra.	
63.12	Punti Ohra	
63.12.01	Is-Sa Janice Busuttil semmiet il-bżonn li jsir it-tindif tal-pannelli ta' fuq il-bankina mit-trabijiet biex jibqgħu effiċjenti u jiġġeneraw l-elettriku fi Triq Gherixem. Hija insistiet ukoll dwar it-tabelli l-godda li suppost iridu jitwahhlu maċ-Charging Pillars f'Wesgħet il-Mużew. Qalet ukoll illi dik ta' Triq Gherixem ilha ma taħdem xhur shaħ.	Tindif ta' Pannelli
63.13	Tmiem il-laqgħa u d-data u l-hin tas-seduta li jmiss. Il-laqgħa ntemmet fid-9.30pm u l-Kunsill Lokali tar-Rabat se jiltaqa' nhar l-Erbgħa, 14 ta' Ġunju fis-6.00pm fl-istess post.	Aġġornament

(IFFIRMATA)

(IFFIRMATA)

Magħmula minn Anthony Bonello u approvati lllum 21 ta' Ġunju 2023 minn Alexander k/a Sandro Craus

Segretarju Eżekuttiv

Sindku

